

ئەقىل - پاراسەت ئەگۈشتۈرى (3)

ئىبىرەت، ئىبىرەت، ئىبىرەت

(2)



شىنجاڭ خەلق نەشرىياتى

ئەقىل - پاراسەت ئەگگۈشتىرى (3)

ئىبىرەت، ئىبىرەت، ئىبىرەت

(2)

ئۆزگۈچى : يارمۇھەممەت تاھىر تۇغلۇق

شىنجاڭ خەلق نەشرىياتى

图书在版编目(CIP)数据

发觉/亚尔买买提·塔依尔编;一乌鲁木齐:

新疆人民出版社,2004.8

(智慧教育·第3辑)

ISBN 7-228-08997-9

I. 发… II. 亚… III. 故事—作品集—中国
—维吾尔语(中国少数民族语言) IV. 1247.8

中国版本图书馆 CIP 数据核字(2004)第 085462 号

责任编辑:买买提吐尔地·米尔孜艾合买提
那孜古丽·阿克山拜

责任校对:阿孜古丽·克里木

封面设计:艾克拜尔·沙力

智慧教育(0104 第3辑)

教诲、教诲、教诲 (维吾尔文)

(2)

亚尔买买提·塔依尔 编

新疆人民出版社出版

(乌鲁木齐市解放南路348号 邮编:830001)

新疆新华书店发行

乌鲁木齐仁祥印务有限公司印刷厂印刷

850×1168 毫米 32 开本 6.625 印张

2004 年 8 月第 1 版 2004 年 8 月第 1 次印刷

印数:1—3000

ISBN 7-228-08997-9 套价(1—4):40.00

مۇندەرىجە

1	 مۈشۈك بىلەن چاشقان ۋەقەسى
10	 كەكلىك بىلەن قارىچىغىنىڭ ھېكايىسى
16	 دەرۋىشنىڭ خام خىيالى
19	 ھەسەتخور تۈلكە
22	 ئىناقسىز قاغىلارنىڭ ۋەقەسى
25	 يىلان باققۇچى
28	 ئوغرىلارنىڭ دامىغا چۈشكەن يىگىت
31	 يامان نىيەتلىك تېۋىپنىڭ دورىسى
35	 ئولجا بۆلۈشۈش
40	 چىل قۇشنىڭ تاشپاقىنى دوست تۇتۇشى
45	 مايسىنى تارتىپ ئۆستۈرۈش
47	 ئەر - خوتۇن ۋە دېدەك
49	 ئەنقا بىلەن قۇشقاچ
51	 يېرىق دورىسى
54	 سەت ئايالنىڭ قاپاق تۇرۇشى
56	 قۇدۇقتىكى پاقا
58	 سودىگەر ۋە ئوغۇللىرىنىڭ ھېكايىسى
67	 تەدبىرلىك مويىسپىت
72	 ئۈچ خىل باھا
74	 كالا ۋە ئارغامچا
76	 توشقانلارنىڭ ئىبرىتى

ئىبىرەت ، ئىبىرەت ، ئىبىرەت (2)

79	تۈلكىنىڭ كانىيى
81	ئانا دەستۇرى
90	بىغەم چاشقاننىڭ ھېكايىسى
	تۆگە بىلەن قاغا ۋە بۆرە ھەم چىلبۆرنىڭ ھېكايىسى
96	
104	زاھىت بىلەن بۆرنىڭ ھېكايىسى
106	مايمۇن بىلەن توڭگۇزنىڭ ھېكايىسى
111	ئورمان بىلەن دۈشمەنلەشكەن ياۋا چوشقا.....
113	تۈلكە بىلەن توشقان ۋە بۆرنىڭ ھېكايىسى
118	تاشپاقا بىلەن چاپاننىڭ ھېكايىسى
122	شى ئەۋلادى ۋە مىڭ ئەۋلادى
125	ھاماقەت باي بىلەن ئەقىلسىز ئوغۇل
127	بېلىقئالغۇچ بىلەن قىسقۇچپاقنىڭ ھېكايىسى
131	يىلان بىلەن توشقان.....
133	تادان مايمۇن
135	مايمۇن بىلەن يولۋاس
137	پۇتغا قاپاق باغلىۋالغان كىشى
139	گۆش كۆرسىتىپ ، ئۆپكە سېتىش
141	كالىپۇك بولمىسا چىش توڭلايدۇ
144	قارا قۇشنىڭ تەرجىمىھالى
148	ئەتىگەندە ئۈچ ، كەچتە تۆت
150	دۇمباقچى پاقا.....
152	دېھقان ، ئاق قۇشقاچ ۋە بوز تورغاي
155	سوپىسوپىياڭ ، گۈل ، يەر
157	تۆمۈرنىڭ ھېكايىسى

ئەقىل - پاراسەت تەربىيىسى

- 160 پادىشاھنىڭ يېڭى كىيىمى
- 170 پەلەكنىڭ چۆرگىلىشى
- 174 ھېرىس مۈشۈكنىڭ ھېكايىسى
- پاتمىچۇقنىڭ قولىتۇقى نېمە ئۈچۈن قىزىل بولۇپ
- 178 قالغان ؟
- بوز تورغاينىڭ ئۇۋىسى نېمە ئۈچۈن ئېتىزلىقتا
- 180 بولۇپ قالغان ؟
- ئىت بىلەن مۈشۈك نېمە ئۈچۈن بىر - بىرىگە
- 183 ئۆچ بولۇپ قالغان ؟
- 186 مۈشۈك نېمە ئۈچۈن پوقنى كۆمدۇ ؟
- 189 ئوقيا خۇمار چى شۈەنۋاڭ
- 192 شىر ، تۈلكە ۋە ئېشەكلەرنىڭ ھېكايىسى
- 202 خاتىمە

مۈشۈك بىلەن چاشقان ۋەقەسى

— دۈشمەن سەللە ئورنىۋېلىپ تەقۋادارلىقتىن دەۋا قىلىسمۇ يەنىلا دۈشمەن .

— خاتىرەمدىن

كۈنلەرنىڭ بىرىدىكى قاراڭغۇ كېچىدە ، مۈشۈك ئوزۇق ئىزدەپ ، ھەممە ياقنى تىمسىقلاپ ھېچنېمە تاپالماپتۇ . قاتتىق شىۋىرغان سوغۇق ئۇنىڭ جېنىدىن ئۆتۈپتۇ . ئاخىر بىر دەرەخنىڭ تۈۋىدە چاشقان تۆشۈكىنى كۆرۈپ قاپتۇ . خۇشاللىقىدىن تۆشۈكنىڭ يېنىغا كېلىپ چىشلىرىنى غۇچۇرلىتىپ :

«ئەسسالامۇ ئەلەيكۇم دوستۇم ، ئۆيۈڭدە ياخشى تۇرۇۋاتامسەن ؟ كېچىدىن بۇيان سوغۇق بەك بولدى ، ئۇنىڭ ئۈستىگە قاتتىق بوران چىقىپ سوغۇقتا پۇت - قوللىرىم ئۇيۇشۇپ ، مېڭىشقا ئامالسىز قالدىم . رەھىمىڭ كېلىپ ئۆيۈڭدە بىر ئاشام قوندۇرغان بولساڭ ، خۇدا بۇيرۇسا ئەتە ئەتىگەندە يولۇمغا مېڭىپ كېتەتتىم . ئۆزۈڭگە مەلۇم ، مەن چاشقان زاتىغا تەگمەيمەن دەپ توۋا قىلغاندىن بۇيان ، مۇشۇ كۈنگىچە ئىككىمىزنىڭ بىر - بىرىمىزگە زىيان - زەخمەت يەتكۈزگەن يېرىمىز يوق . ئۇنىڭ ئۈستىگە مەن بىر مۇساپىر ، بېشىغا كۈن چۈشكەن مىسكىن . (مۇساپىرغا رەھىم قىلغانلارنىڭ جايى جەننەتتە) دېگەننى بىلىسەنغۇ ؟ » دەپتۇ . ئۇۋىسىدا ياتقان چاشقان مۈشۈكنىڭ ئاۋازىنى ئاڭلاپلا دەرھال تۇتۇش قىلىپ ، جان -

ئىبىرەت ، ئىبىرەت ، ئىبىرەت (2)

جەھلى بىلەن تۆشۈكنىڭ ئاغزىغا ئىچىدىن توپا تارتىپ ، تۆشۈكنى ئېتىۋېتىپتۇ . دە ، ئاندىن مۇنداق جاۋاب بېرىپتۇ :

— دوستۇم ، ناھايىتى توغرا گەپ قىلىدىك . مەن بۇ تۆشۈكنى سەن ئۈچۈنلا ناھايىتى چوڭقۇر كولاپ قويغانىدىم ، ئەگەر بۇ دۇنيادا سەن بولمىغان بولساڭ ، بۇ تۆشۈكنى كولاپ نېمە قىلاتتىم . ۋاقتى . ۋاقتىدا تالاغا چىقىپ كۈن نۇرىنى كۆرەتتىم ، كۆڭلۈمنى ئېچىپ ياپرايتتىم . سەن بولغانلىقىڭ ئۈچۈن بالىلىرىمنىڭ يۈرىكى پوك - پوك ، ئوزۇق ئىزدەپ تالا-تۈزگە چىقىشى بىلەنلا سېنىڭ ئاغزىڭغا يەم بولىدۇ ئەمەسمۇ ؟ ئەمدى بىر - بىرىمىزگە زىيان - زەخمەت يەتكۈزمىگەن مانا مۇشۇ تۆشۈك . سېنىڭ دوستلۇقۇڭدىن ئۆز تۆشۈكۈمنىڭ بوشلۇقى ياخشى . «ئىشەنمىگەن دوستۇڭغا ، سامان تىقۇر پوستۇڭغا» دېگەن مەسلەلمۇ بار . سەن ۋەدىسى يالغان ھىيلىگەرسەن . بۈگۈنچە باشقا جايغا بېرىپ قونغىن ، — دەپتۇ .

مۇشۇك غەمكىن ، بىچارە ئاۋاز بىلەن :

— ئېيتقانلىرىڭنىڭ ھەممىسى راست ، بىلىدىغىنىڭ كۆپ . ئەمما ، سەن ئېيتقان ئۇ ئىشلارنى مەن قىلمىدىم . ئاتا - بوۋىلىرىمىز نەپسىنىڭ كەينىگە كىرىپ بەزى ۋاپاسىزلىق ئىشلىرىنىمۇ قىلغانىكەن ، سېنىڭدىن ئىلتىماسىم شۇكى ، كونا ئاداۋەتلەرنى كۆڭلۈڭدىن چىقىرىۋەت ، ئاداۋەت ساقلىغان ياخشى ئەمەس . «كىمكى مەخلۇقنىڭ گۇناھىدىن ئۆتسە ، خالىقمۇ ئۇنىڭ گۇناھىدىن ئۆتكەي» دېگەن گەپ بار ، بۇرۇن دۈشمەن دەپ تونۇغان بولساڭ ، بۇنىڭدىن كېيىن مېنىڭ دوستلۇقۇمنى كۆرسەن . ئۇلۇغلارنىڭ : «ئەگەر دۈشمىنىڭ توۋا قىلىپ ، دوستلۇق ئىزھار قىلسا ، سەن ئۇنىڭغا دوستلۇق قولۇڭنى سۇن» دېگەن ھېكمەتلىك گەپلىرى بار . ئاللاننىڭ بىر ئىسمىمۇ رەھىم

قىلغۇچىدۇر . پەيلىڭىدىن يانغىن . قىيامەت كۈنى ئاللاننىڭ ئالدىدا نېمىدەپ جاۋاب بېرىسەن ؟ مەن قىلچە ماجالىم قالمايغان بىچارە تۇرسام ، يەنە ساڭا مەندىن نېمە يامانلىق كېلىدۇ . خۇدادىن قورقماسەن ؟ ئىشىكىڭنى ئاچقىن ، ئازراق تېنىمنى ئىسسىتتۇرالاي ، — دەپتۇ .

چاشقان ئىچىدە تۇرۇپ :

— بېشىمنى تولا ئاغرىتتۇرەمە ، دوستۇم ، ھەسەلدەك تاتلىق گەپلىرىڭگە ئىشىنىپ ، تىرناقلىرىڭ ئاستىدا يانجىلىشىنى خالىمايمەن . بولدى قىل ، — دەپتۇ . مۈشۈك بېشىنى تۈشۈككە يېقىن كەلتۈرۈپ :

— ئۆتۈپ كەتكەن باغرى تاش ، ياۋۇز نېمىكەنسەن . مېنىڭ ساڭا ئېيتىۋاتقان گەپلىرىم ئۆلۈم ئالدىدىكى گەپلەر ئىدى . ئەمدى بارىدىغان يېرىم يوق ، ئۆلۈكۈم ، بىچارە جەستىم ، بوسۇغاڭ ئالدىدا قالدى . خەير - خوش ، قىيامەت كۈنى يەتكەندە خۇدانىڭ دەرگاھىدا بېرىدىغان جاۋىبىڭنى تەييارلاپ قوي ، — دەپ مىياڭلاپ ، يىقىلغان بولۇپ يېتىپتۇ .

چاشقان ئۆز - ئۆزىگە : «ئۇ ، خۇدانىڭ نامىنى كۆپ قېتىم تىلغا ئېلىپ نالە قىلدى . راستتىنلا ئۇنىڭ ھالى خاراب بولسا كېرەك .» يېڭىلىگەن دۈشمەنگە رەھىم قىلساڭ ، ئايرىلماس دوستقا ئايلىنار» دېگەن گەپ بار . خۇدا يولىدا ئۇنىڭ ھالىغا رەھىم قىلىپ ، ئۇنى مۈشكۈللۈكتىن قۇتۇلدۇرسام ساۋابى تېگىپ قالار» دەپ رەھىمى كېلىپ ، ئۇۋىسىدىن ئاستا بېشىنى چىقىرىپ قارىسا ، مۈشۈك بىچارە پۇتلىرىنى سوزۇپ ، ھالسىراپ ياتقۇدەك ، ئۇ خاتىرجەم سىرتقا چىقىپ :

— ھە ، راستتىنلا مۈشكۈل ئەھۋالغا چۈشۈپ قاپتىكەنسەن ، يۈر ، سېنى ئۆيۈمگە ئەكىرىپ ، ھالىڭدىن خەۋەر ئالاي ، —

ئىبرەت ، ئىبرەت ، ئىبرەت (2)

دەپتۇ - دە ، ئۇۋىسىغا باشلاپ كىرىپ ، يىغىپ قويغان نەرسىلىرى بىلەن مېھمان قىپتۇ . «ھەرقانداق بىر جانلىقنىڭ بېشىغا كۈن چۈشمەيدىغان ئىش يوق ، بۇمۇ ئۆزى كاپكاتتا تۇرۇپ ، شۇنداق ئېغىر كۈنگە چۈشۈپ قالغانىكەن» دەپ ئويلاپ ، خاتىرجەم ئولتۇرۇپتۇ . مۈشۈكمۇ ئۇنىڭ ئوبدان كۈتكىنىگە بەكمۇ رازىلىقىنى بىلدۈرۈپتۇ . مۈشۈك ئاستا تۈشۈكنىڭ ئاغزىغا كېلىپ تۇرۇپ :

— قېنى دوستۇم بۇياققا كەل ، ئەمدى تاڭمۇ ئېتىپ قالدى . سەن بىلەن خوشلىشىپ يولۇمغا ماڭاي ، — دەپتۇ - دە ، ئۆزىگە يېقىنراق كەلگەن چاشقانى كاپ قىلىپ تۇتۇپ ، سىقىمداپ ھوش-كالىسىنى چىقىرىۋەتكەندىن كېيىن ، تاشلىۋېتىپ ، يەنە تۇتۇپ ، بىرنەچچە دومىلاتقاندىن كېيىن ، ئاغزىغا ئالاي دەۋاتقاندا كۆزىنى پىلىدىرلاتقان چاشقان :

— ھەي دوستۇم ، قېنى دوستلۇق قەسىمىڭ ؟ قېنى خۇدادىن قورققىنىڭ ؟ قېنى سىيلە - رەھىم قىل دېگىنىڭ ؟ مەن سېنى خۇدادىن قورقۇپ ، بېشىغا كۈن چۈشۈپتۇ دەپ شەپقەت قىلىپ ، ئۆيۈمگە باشلىغانىدىم . قېنى سەندىكى ئىنساپ ، قېنى سەندىكى ۋەدىگە ۋاپا قىلىش ! ياخشىلىققا يامانلىق دېگەن شۇمۇ ؟ — دەپتۇ .

مۈشۈك غەزەپلىنىپ :

— ۋالاقشىما ، شۈمتەك ، ئاشلىق ئوغرىسى ، سېنىڭ جازايڭنى بېرىدىغان ، نەسلىڭنى قۇرۇتىدىغان مەن بولمەن ، كۆرۈپ قوي ئەمدى ! — دەپ ئاغزىغا سېلىپ چايناي دەۋاتقاندا تۈشۈك ئالدىدا قورقۇنچلۇق بىر ۋەقە يۈز بېرىپتۇ .

بىر ئوۋچى ئىتى بىلەن كېچىچە ئوۋ ئىزدەپ يۈرۈپ ، ئاخىر تۈشۈك ئاغزىغا كەلگەندە ، «بۇ تۈلكىنىڭ ئۇۋىسى بولۇپ

قالمىسۇن يەنە» دەپ ئويلاپ ئىتنى تۆشۈككە كىرگۈزۈپتۇ ، ئىت مۈشۈكنىڭ قۇيرۇقىنى چىشلەپ تارتىپ چىقىرىپتۇ . مۈشۈك ئۆز جېنىنىڭ ۋەھىمىسىدە چاشقاننى قولىدىن چىقىرىپتۇ . چاشقان ھالاكەتتىن قۇتۇلۇپ قاپتۇ ①

× × ×

بۇ دۇنيانىڭ سىر - ئەسرالىرى ئاجايىپ - غارايىپلار بىلەن توشقان . بەزىدە مۈشۈك ئىلاجىسىز قالغاندا چاشقاننىڭ ئالدىدا تەقۋادارلىقتىن لاپ ئۇرۇپ ، بىچارىلىقتىن دەۋا قىلىپ ئۇۋىنى ھىيلە - مېكر دامغا چۈشۈرۈشنى قەستلىسە ، بەزىدە كات ئاستىغا سۇقۇنۇۋېلىپ تۇيۇقسىز ھۇجۇم بىلەن چاشقانلارنىڭ مېڭىسىدىن تۈتۈن چىقىرىدۇ ، بۇ ئەھۋال ئەزەلدىن شۇنداق داۋاملىشىپ كەلدى ، بۇنىڭدىن كېيىنمۇ مەڭگۈ مۈشۈك ئۆزىنىڭ تەبىئىتىنى ئۆزگەرتەيدۇ ، ئۇ ئۆز تەبىئىتىنى ئۆزگەرتكەندە ئۇ ئۆزىنىڭ مۈشۈكلۈك تەبىئىتىنى يوقىتىدۇ - دە ، ئۇ ئۆزىمۇ بولالمايدۇ .

يۇقىرىقى ھېكايىدە مۈشۈك پەقەت ئىلاجىسىزلىق ئەھۋالغا چۈشۈپ قالغاندىلا ئۇ ئاشىنالىق ، دوستلۇق ، مېھرىبانلىق توغرىسىدا نۇرغۇن گەپلەرنى سېتىپ ، شۇ ئارقىلىق چاشقاننى بايلاش كويىغا كىردى ، ئۇ بۇ مەقسەتكە يېتىش ئۈچۈن ئېغىزلىرىدىن شېرىن - شېكەر گەپلەرنى قىلدى ، ھەتتا چاشقان ئۈچۈن جان بېرىشكەمۇ تەييار ئىكەنلىكىنى ئېيتىشتىنمۇ تەپ تارتىدى ، ئۇنىڭ نەپسى بالاسى قانچىلىك تەقەززا قىلغانىسىرى ، شۇنچىلىك ئەپسۇن سۈرلىرىنى ئوقۇشقا ھەرىكەت قىلدى ، گەرچە ، چاشقان ئۆزىنىڭ زېرەكلىكى بىلەن دۈشمىنىنىڭ

① شىنجاڭ خەلق نەشرىياتى 1993 - يىلى نەشر قىلغان «مىڭ بىر كېچە» نىڭ 8 - قىسمىدىن ئېلىندى .

ئىبرەت ، ئىبرەت ، ئىبرەت (2)

ھىيلە - مىكىر تۈزىقىدىن ئۆزىنى شۇنچە تارتىشقا ھەرىكەت قىلغان بولسىمۇ ، ئۇ ئاخىرى مۈشۈكنىڭ شۈم ئەپسۇنلىرىغا ئالدىنىپ كەتتى ، بۇ نېمە ئۈچۈن ؟ شۇنىڭ ئۈچۈنكى ، ئۇ تارىخىي ئىبرەتنى ئۇنتۇپ قالدى ، ئۆز دۈشمىنىگە ياخشىلىق ئىشكىنى ئېچىشنىڭ ئاخىرقى نەتىجىسى ئۆزىگە ھالاكەت دوزىخىنىڭ ئىشكىنى ئاچقانلىق بولىدىغانلىقىدىن ئىبارەت ھايات قانۇنىيىتىنى يادىدىن چىقىرىپ قويدى ، دۈشمەننىڭ ۋەدىسىگە ھەرگىزمۇ ۋاپا قىلمايدىغانلىقى ، ئۇنىڭ ۋەدىگە ئۆتكەن ۋاقتى دەل ھۈجۇمغا ئۆتۈشنىڭ تەييارلىقى بولىدىغانلىقىنى ئەقىل ئەينىكىدە كۆرەلمىدى ، ئاخىرى يۇقىرىقىدەك ئەھۋاللار يۈز بەردى . گەرچە ئوۋچىنىڭ ئىتى چاشقاننىڭ ھايات قېلىشىغا سەۋەب بولغان بولسىمۇ ، بۇ بارلىق چاشقانلارغا قىيامەتكىچە ئاچچىق ئىبرەت بولدى .

بۇنداق مۈشۈكلەر ئادىمى مەخلۇقلارنىڭ ئارىسىدىمۇ بار . تارىختا مۇنداق ساۋاقلارمۇ ناھايىتى كۆپ ئۆتكەن . بۇ خۇسۇستا ئۇيغۇرلارنىڭ يېقىنقى زامان تارىخىدا ئۆتكەن بىر ئېچىنىشلىق ۋەقەنى سۆزلەپ بېرەي ، ئىبرەت قىلغىسىلەر .

قۇرئان تۇتۇپ قەسەم قىلىش

1912 - يىللىرى قۇمۇلدا شاھ مەخسۇت ۋە ياك زېڭشىڭغا قارشى تۆمۈر خەلىپە باشچىلىقىدىكى خەلق قوزغىلىڭى پارتلاپ ، شاھ مەخسۇت ئوردىسىنىڭ ئۆلىنى تەۋرىتىۋەتتى ، ياك زېڭشىڭنىڭ شىنجاڭدىكى ھۆكۈمرانلىقى ئۈچۈن چوڭ تەھدىت ئېلىپ كەلدى . قوزغىلاڭ تېز ئارىدىلا تەرەققىي قىلىپ زور قوشۇنغا ئىگە خەلق ئىنقىلابچىلىرى ئەكسىيەتچى ھۆكۈمەت بىلەن

بولغان ئۇرۇشتا زور غەلىبىلەرنى قولغا كەلتۈردى . قوزغىلاڭچىلار قۇمۇلنىڭ تاغلىرىدا بولغاچقا ، دۈشمەن قوشۇنى ئۇلارنى ھەرگىزمۇ مەغلۇپ قىلالمايتتى ، شۇنىڭ بىلەن ياك زېڭشىڭ يولۋاسنى تاغدىن ئايرىۋېتىش ھىلىسىنى قوللىنىپ ، بۇ تەدبىرنىڭ تۈزىقىنى دەل تۆمۈر خەلىپىنىڭ ئەقىدىسىدىكى ئاجىزلىقتىن باشلاشقا تۇتۇش قىلدى ۋە ئۇنىڭغا ئاتالمىش مۇسۇلماندىن بىرنى تېپىپ ، شۇ ئارقىلىق تاقابىل تۇرۇش قارارىغا كەلدى .

— مېنىڭ ئاڭلىشىمچە ، تۆمۈر تەقۋادار ئادەم ئىمىشقۇ ، بۇ راستمۇ ، — دېدى ياك جاڭجۇڭ .

— ئۇنىڭ خەلىپە دەپ ئاتىلىشى ۋە سەيپۇڭ توختىنى كەچۈرۈم قىلغانلىقى شۇنىڭدىن دالالت بەرسە كېرەك ، — دېدى مۇپەتتىش .

— ياخشى ، — دېدى ياك جاڭجۇڭ ، — ئۇنداق بولسا بىز قىلىچىنىڭ ئورنىغا مۇسۇلمانلارنىڭ مۇقەددەس كىتابى بولغان قۇرئاندىن پايدىلىنىپ كۆرسەك بولغۇدەك . مېنىڭ ئۇقۇشۇمچە ، مۇسۇلمانلار قۇرئان تۇتۇپ قەسەم ئىچكەننى ھەرقانداق ھۆكۈمنىڭ ئاخىرقى خۇلاسىسى قىلىدىكەن . بۇ بىز ئۈچۈن ياخشى ۋاستە . ئەمدى بىز شۇنداق بىر ئىش قىلايلى ، يا تۆمۈر ماڭا ئەل بولسۇن ، ياكى ئۆزىنىڭ جاھىللىقىدا تۇرۇپ ، شۇ يەرنىڭ ئۆزىدىلا خۇداسىنىڭ دەرگاھىغا كېتىدىغان بولسۇن .

شۇنىڭدىن كېيىن ، گۇچىڭدىكى مۇسۇلمان باتالىيۇننىڭ قوماندانى لى شۇفۇنى چاقىرتىپ كېلىپ ، ئۇنى قۇرئان ۋاستىسى بىلەن تۆمۈرنى ئەل قىلىشقا قۇمۇلغا ئەۋەتتى ، ئۇ نۇرغۇن قائىدە ۋە ئەپسۇن يالىرىدىن ئوق ياغدۇرۇپ ، تۆمۈرنى قايىل قىلدى ، ئەمدىكى گەپ تۆمۈرنى ئالداپ ئۈرۈمچىگە ئېلىپ چىقىشتا

ئىبرەت ، ئىبرەت ، ئىبرەت (2)

قالغانىدى ، لى شۇفۇ تۆمۈرنىڭ ئارىسالدى بولۇپ تۇرغانلىقىدىن پايدىلىنىپ ، ياكى جاڭجۇڭنىڭ يامان نىيىتى يوقلۇقى ئۈستىدە قۇرئان تۇتۇپ بەرمەكچى بولدى .
لى شۇفۇ :

— ماڭا ئىشەنمىدىلا ، يوقمۇ ، — دېدى .

— ئۆزلىرىگە ئىشەنمەن .

— ماڭا ئىشەنسە ، ئەزىراي خۇدا ، ياكى جاڭجۇڭغىمۇ ئىشەنسە ، مەن قۇرئان تۇتۇپ بېرەي!
— راستتىنلا قۇرئان تۇتۇپ ، بېرىمىدىلا ، — دېدى تۆمۈر خەلىپە .

ئەزىراي ، تەرتىم بىلەن پاك ئولتۇرۇپتىمەن ، ھازىرلا تۇتۇپ بېرەي! ياق ، جامائەت شاھىت بولسۇن دېسە ، قۇرئاننى كۆپچىلىكنىڭ ئالدىدا تۇتۇپ بېرەي!
ئەتىسى بامدات ناماز ئوقۇلۇپ بولغاندا ، بىرىنچى سەپتە ئولتۇرغان لى شۇفۇ ئورنىدىن تۇرۇپ ، مەسچىت مېھرابىنىڭ يېنىدىكى ئويۇقتا تۇرغان چوڭ بىر قۇرئاننى بىسىمىلا ئېيتىپ قولىغا ئالدى ۋە پېشانىسىگە تەگكۈزۈپ بولۇپ ، كۆپچىلىككە مۇنداق خىتاب قىلدى :

— جامائەت! مەن ھازىر ئاللاننىڭ ئۆيى بولغان بۇ مەسچىت مۇبارەكتە ھەرقايسىلىرىغا ناھايىتى يۈزۈڭ بىر گەپنى ئېيتىمەن . مەن ئاللاتائالانى بىر ، مۇھەممەت مۇستاپا سەللاھۇ ئەلەيھى ۋە سەللەمنى ئاللاننىڭ بىزگە بەرگەن ھەق رەسۇلى دەپ ، دىلىم بىلەن تەستىق ۋە تىلىم بىلەن ئىقرار قىلىپ ، مەھشەر كۈنى جاۋاب بەرگۈچى تىلىم بىلەن شۇنى ئېيتاي : ياكى جاڭجۇڭ جانابلىرىنىڭ تۆمۈر خەلىپىنى ئۈرۈمچىگە چىلىشىدا قىلچە يامان نىيىتى يوق . ھەممىسى ئەل - يۇرتنىڭ ئامانلىقى ئۈچۈن ، بۇ

گېيىم يالغان بولسا ، مانا قولۇمدا تۇرغان مۇشۇ ئۇلۇغ قۇرئان كەرىم مېنى ئۇرسۇن ، قىيامەت كۈنى ھەممىلىرىنىڭ قىزىل تىرنىقى پېقىرنىڭ ياقىسىدا بولسۇن! ①

شۇ قېتىمقى قەسەمدىن كېيىن تۆمۈر خەلىپە ئۈرۈمچىگە بېرىشقا رازى بولدى ، شۇنداق قىلىپ ياك جاڭجۇڭ تۆمۈر خەلىپىنى ئۈرۈمچىگە ئېلىپ چىققاندىن كېيىن ، «بۆرە بىلەن قوزچاق» دېگەن مەسەلىدىكىدەك پاجىئە يۈز بەردى .

دېمەك ، بۆرىنىڭ قېشىغا ۋاپا تىلەپ بارغان تۆمۈر خەلىپە شۇنداق كۈلپەتلىك جاپالارنى تارتتىكى ، ئۇ ئۆزىنىلا ھالاك قىلىپ قالماي شۇنچە نۇرغۇن باھادىر ئوغلانلارنىڭ قېنىنىڭ دەريادەك ئېقىشىغا سەۋەب بولدى ، ياك جاڭجۇڭ تۆمۈر خەلىپىدىن ھەر خىل ئېۋەنلەرنى تېپىپ ، تۆھمەت زىندانلىرىغا تاشلاپ ئاخىرى ۋەھشىيلەرچە ئۆلتۈردى .

ھاياتنىڭ ھەقىقىتىنى بىلمەسلىك ، دۈشمەننىڭ قۇرۇق ۋەدىلىرىگە ئىشىنىش ئادەمنى ئاشۇنداق زور قۇربانلارنى بېرىشكە سۈرەپ كىرىدۇ . تۆمۈر خەلىپە شۇنى ئۇقمىغانكى ، لى شۇفۇ خەلقنىڭ دۈشمىنى بولغان ياك جاڭجۇڭنىڭ بىر غالىچىسى ، ئۇنىڭ قولىدىكى قۇرئان ئادەتتىكى بىر قەغەز پارچىسى خالاس . دۈشمەن دېگەن رەقەبىگە تەڭ كېلەلمىگەندە ئاشۇنداق دوستلۇق قوغغۇرىقىنى چېلىپ رەقەبىنىڭ پوستىغا كىرىۋالىدۇ . دە ، ئاخىر پوستىغا سامان تىقىدىغان گەپ . بۇ ئىبرەتنى ھەرگىز ئۇنتۇماسلىق كېرەك .

«كەكلىك بىلەن قارىغىنىڭ ھېكايىسى»دىن تېخىمۇ مۇھىم بىر ئىبرەتنى ھېس قىلغىلى بولىدۇ .

① ئابدۇرېھىم ئۆتكۈرنىڭ «ئىز» رومانىدىن قىسقارتىپ ئېلىندى .

كەكلىك بىلەن قارىچىغىنىڭ ھېكايىسى

— ياخشىچاق بولۇش بىلەنمۇ غەرەزلىكلەرنىڭ
خەۋپىدىن قۇتۇلغىلى بولمايدۇ .

— خاتىرەمدىن

بىر كەكلىك تاغ باغرىدا يورغىلاپ يۈرگەنىكەن . ئۇنىڭ
سايىرىغان ئاۋازى تاغنىڭ ئەكس ساداسى بىلەن قوشۇلۇپ ، ئاسمان
گۈمبىزىدە ياڭرايدىكەن . تاسادىپەن بىر قارىچىغا ئاسماندا پەرۋاز
قىلىپ يۈرۈپ ، كەكلىككە نەزىرى چۈشۈپ قاپتۇ ۋە ئۇنىڭ
چىرايلىق مېڭىشلىرىنى كۆرۈپ ، جان بېغىشلىغۇچى ئاۋازىنى
ئاڭلاپ ، كۆڭلىدە مۇھەببەت قوزغىلىپتۇ .

قارىچىغا ئۆزىچە : «بۇ ئالەمدە مۇناسىپ يارىسىز ئۆتكىلى
بولمايدۇ» ، «كىشىنىڭ يارى بولمىسا ئۇ بىماردۇر» ،
«كىشىنىڭ يارى بولمىسا ، ئۇنىڭ كۆڭلى ئېچىلمايدۇ» دېگەن
تەمسىللەر بارغۇ . بۇ كەكلىك ھەقىقەتەن شۇنداق بىر دىلنى
ئېرىتقۇچى شېرىن ھەرىكەتلىك ئىكەنكى ، بۇنداق رەپىق بىلەن
بىللە بولسا كىشىنىڭ روھى تازىلىنىپ ، كۆڭلى شاد ۋە بىغەم
بولدۇ» دەپ ئويلاپتۇ .

شۇنىڭ بىلەن ، قارىچىغا ئاستا كەكلىك تەرەپكە مېڭىپتۇ .
كەكلىك ئۇنىڭ كېلىۋاتقانلىقىنى كۆرۈپ ، ھەزەر قىلىپ ،
تاشنىڭ كاۋىكىغا كىرىۋاپتۇ . قارىچىغا ئۇ كاۋاكىنىڭ ئاغزىغا
كېلىپ ئولتۇرۇپ ، كۆڭۈل ماجىرالىرىنى بايان قىلىشقا
باشلاپتۇ .

— ئەي كەكلىك! مەن بۇنىڭدىن بۇرۇن، سېنىڭ ھۈنەرلىرىڭدىن غايىل ئىدىم. بۈگۈن سايرىغىنىڭنى ئاڭلاپ، كۆڭلۈمگە بىر خۇشاللىق ھاسىل بولدى. چىرايلىق مېڭىشلىرىڭ جېنىمنى ئەسىر قىلدى. ئەمدى مەندىن قورقمىغىن. مەن بىلەن ئاشنا بولغىن. مۇھەببەتنىڭ باشلىنىشى مەنپەئەت بىلەن نەتىجىلىنىدۇ.

دوستلۇق شۇنداق دەرەخكى، پىشسا مەقسەت مېۋىسى،
قانچە كۆپ ئۈزسەڭ ئۇنىڭدىن، شۇنچە كۆپ پەيدا بولۇر.

— ھەي قانخور زالىم! — دەپتۇ كەكلىك ئۇنىڭغا جاۋابەن، — مېنى قەستلەيمەن دەپ ئاۋارە بولماي، باشقىلارنىڭ قېشىغا بارساڭچۇ. تەلەتنى كۆرۈشنى خىيالىمغىمۇ كەلتۈرگىنىم يوق. مەندە سېنىڭ ۋىسالىڭنى خىيال قىلغۇدەك ماجالمۇ يوق. ئەگەر بىر كىشى ئوت بىلەن سۇنىڭ بىر يەردە قوشۇلغىنىنى كۆرگەن بولسا، مەن سەن بىلەن ئاشنا بولۇشنى تەسەۋۋۇر قىلالايمەن. كىشى ئاپتاپ بىلەن سايە ئۆلپەت بولغانلىقىنى كۆرگەن بولسا، سەن بىلەن مېنىڭ ھەمراھ بولۇشۇمنى ئويلىشى مۇمكىن. بۇ خام خىيالىنى تاشلا. بۇنىڭدىن ھېچ ئىش چىقمايدۇ.

— ھەي ئەزىز دوستۇم! — دەپتۇ قارىچىغا، — ئويلاپراق گۇمان قىل. مەندەك زور ۋە كۈچلۈك قۇشنىڭ سەندەكلەرنى ئوۋلاش ئۈچۈن چاڭگىلىم تۇتالماس بولۇپ قالغىنى يوق؛ تېنىڭنى پارە - پارە قىلغىلى تۇمشۇقۇم جانسىز بولۇپ قالغىنى يوق. ساڭا شۇنداق يۇمشاق سۆزلەۋاتىمەن. بۇنىڭدا ساڭا ئاشنا بولۇشنى ئارزۇ قىلىشتىن باشقا نېمە غەرەز بولسۇن؟ مېنى سەن بىلەن